

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത നിയമസഭാ  
ചോദ്യം നമ്പർ: 6239

31/10/2011 -ൽ മറുപടിക്ക്

അദ്ധ്യാപകരായ പഞ്ചായത്ത് പ്രസിഡന്റുമാർ

ചോദ്യം

ഡോ. കെ. ടി. ജലീൽ  
ശ്രീ. കെ. കുഞ്ഞമ്മത് മാസ്റ്റർ  
ശ്രീ. ബാബു എം. പാലിശ്ശേരി  
ശ്രീ. ടി.വി. രാജേഷ്

മറുപടി

ഡോ. എം.കെ. മുനീർ,  
( ബഹു. പഞ്ചായത്തും സാമൂഹ്യക്ഷേമവും  
വകുപ്പു മന്ത്രി)

എ) തദ്ദേശ സ്വയംഭരണ സ്ഥാപനങ്ങളുടെ അദ്ധ്യക്ഷന്മാരായിട്ടുള്ള എയ്ഡഡ് സ്കൂൾ അദ്ധ്യാപകരുടെ സേവനകാലയളവ് ഡെപ്യൂട്ടേഷനായി പരിഗണിക്കാൻ ഉദ്ദേശിക്കുന്നുണ്ടോ;


എ) തദ്ദേശ സ്വയംഭരണ സ്ഥാപനങ്ങളുടെ അദ്ധ്യക്ഷന്മാരായിട്ടുള്ള എയ്ഡഡ് സ്കൂൾ അദ്ധ്യാപകർക്ക് പ്രസ്തുത സ്ഥാനം വഹിക്കുന്ന കാലയളവിൽ ശമ്പളമില്ലാതെ പ്രത്യേക അവധി അനുവദിച്ചിട്ടുണ്ട്. ഇപ്രകാരമുള്ള അവധി കാലയളവ് ഇൻക്രിമെന്റിനും ശമ്പള വർദ്ധനവിനും പ്രമോഷനും പെൻഷനും മറ്റും യോഗ്യകാലമായി കണക്കാക്കുന്നതാണ്. എന്നാൽ ഈ സേവന കാലയളവ് ഡെപ്യൂട്ടേഷനായി പരിഗണിക്കുന്നത് സംബന്ധിച്ച് യാതൊരു നിർദ്ദേശങ്ങളോ ശുപാർശകളോ സർക്കാരിന്റെ പരിഗണനയിലില്ല.

ബി) അവർക്ക് ജോലി ചെയ്യുന്ന സ്കൂൾ ഏതാണോ ആ സ്ഥാപനത്തിലെ ശമ്പളം നൽകാൻ ഉദ്ദേശമുണ്ടോ;

ബി) തദ്ദേശ സ്വയംഭരണ സ്ഥാപനങ്ങളുടെ അദ്ധ്യക്ഷന്മാരായിട്ടുള്ള എയ്ഡഡ് സ്കൂൾ അദ്ധ്യാപകർ ടി കാലയളവ് മുഴുവൻ അംഗീകൃത ശമ്പളരഹിത അവധിയിൽ പ്രവേശിക്കുന്നതിനാൽ ഈ ചോദ്യം ബാധകമല്ല.

സി) ഈ കാര്യത്തിൽ എന്തെങ്കിലും ശുപാർശകൾ പരിഗണനയിലുണ്ടോ; ഇത്തരത്തിൽ സംസ്ഥാനത്ത് ഏത്ര പേരുണ്ട്?

സി) ഇതു സംബന്ധിച്ച് ശുപാർശകളൊന്നും പരിഗണനയിലില്ല. എയ്ഡഡ് സ്കൂൾ അദ്ധ്യാപകരായിട്ടുള്ള തദ്ദേശ സ്വയംഭരണ സ്ഥാപനങ്ങളിലെ പ്രസിഡന്റുമാരുടെ എണ്ണം സംബന്ധിച്ച വിവരം ബന്ധപ്പെട്ട അധികാരികളിൽ നിന്നും ശേഖരിച്ചു നൽകുന്നതാണ്.

  
സെക്ഷൻ ഓഫീസർ